



*Id-Direttur Ġenerali
ghal Servizzi Edukattivi*

*Id-Direttur Ġenerali
ghal Kwalita` u Standards fl-Edukazzjoni*

10 ta' Novembru 2014

Skejjel Primarji

Gheżież Ġenituri/Kustodji,

Qabelxejn nilqgħukom għal sena skolastika ġdida. Din is-sena d-Direttorati tal-Edukazzjoni fi hdan il-Ministeru għall-Edukazzjoni u x-Xogħol nedew dokument dwar l-attendenza bi proċeduri ġodda li kollha jridu jiġu osservati minn kulhadd għall-benefiċċju tal-istudenti. Is-sehem tagħkom fil-ħajja edukattiva ta' wliedkom hija importanti ħafna għalhekk intom ġentilment mitluba biex timxu ma' dawn il-proċeduri:

1. Intom il-ġenituri/kustodji għandkom iċċemplu u wara tippreżentaw nota bil-miktub lill-Kap tal-Iskola fejn tridu tagħtu r-raġuni għaliex it-tifel¹ tagħkom ma setax jattendi l-iskola. Trid tinghata ġustifikazzjoni għal **kull** ġurnata li fiha t-tifel ifalli l-iskola. Intom mitluba li, fejn hu possibbli, tipprovdu dokumenti li jivvalidaw ir-raġuni mogħtija. Il-Kap tal-Iskola, imbagħad, jinfurmakom jekk il-ġustifikazzjoni mogħtija gietx aċċettata jew le.
2. Jekk il-ġustifikazzjoni tan-nuqqas ta' attendenza ma tiġix aċċettata mill-Kap tal-Iskola t-tfal jitnizzlu bhala **assenti**. Meta jgħaddu disat ijiem mingħajr ma tinghata raġuni valida tal-assenza tat-tfal, jittiehdu aktar miżuri
3. Jekk it-tifel tagħkom mhuwiex jattendi skola għax jinsab ma jiflaħx, ċertifikat mediku għandu jiġi ppreżentat jekk it-tifel jkun marid aktar minn tlett ijiem. Jekk it-tifel ikun ma jiflaħx għal inqas minn tlett ijiem, nota bil-miktub għandha tkun biżżejjed. Madanakollu, il-Kap tal-Iskola jista' jitlob ċertifikat mediku għal inqas minn tlett ijiem meta dan jara li jkun fl-aħjar interess tat-tfal. Iċ-ċertifikat mediku għandu jiġi ppreżentat fi żmien tlett ijiem minn meta t-tifel jirritorna l-iskola. Jekk l-istudent jibqa' marid għal ħamest ijiem konsekuttivi, iċ-ċertifikat mediku jrid jiġi ppreżentat eżatt wara li jgħaddu daww il-ħamest ijiem. Huwa importanti li t-tabib tal-familja li johroġ iċ-ċertifikat mediku jimla wkoll il-*Medical Certificate Record Card* li trid tinghata lill-iskola flimkien maċ-ċertifikat mediku.
4. Mhux se jibqa' jinghata permess lill-istudenti biex imorru btala waqt il-jiem tal-iskola. Dawn se jibdeu jitnizzlu bhala assenti. Huwa biss f'kazijiet fejn l-istudent ikun mistieden biex jagħmel żjara b'ghan edukattiv fejn se jinghata l-permess wara li d-dokumenti meħtieġa jiġu ppreżentati lill-iskola. F'kazijiet fejn ikun hemm raġuni familjari għandha wkoll tiġi ppreżentata ġustifikazzjoni bil-miktub lill-Kap tal-Iskola, li jinfurmakom jekk ir-raġuni mogħtija gietx aċċettata jew le.

¹ F'din l-ittra l-kelma 'tifel' qiegħda tirreferi wkoll għas-sess femminili ('tifla').

5. Jekk intom elegibbli għall-Benefiċċju Supplimentari tat-Tfal kunu afu li nuqqas ta' attendenza gustifikata se titqies bħala parti mill-95% attendenza. Dawk il-ġranet biss li ma jkunux koperti b'raġuni valida se jitniżżlu bħala assenti.
6. Kif stipulat fl-Att dwar l-Edukazzjoni Kapitolu 357 Artiklu 2, l-età obbligatorja ta' kull student li jibda jattendi l-iskola hi minn 5 snin. Għalhekk il-ġenituri ta' dawk l-istudenti li jagħlqu 5 snin waqt li jkunu qed jattendu l-Kinder 2 iridu jsegwu l-proċeduri msemmija f'din l-ittra.
7. Meta student jagħlaq 16-il sena wara li jkun beda l-Ħames Sena Sekondarja dan huwa legalment obligat li jispiċċaha.

Il-kollaborazzjoni tagħkom biex dawn il-proċeduri jiġu segwiti hija ħafna apprezzata għall-ġid ta' kull student.

Grazzi tas-sapport kontinwu tagħkom,

Is-Sur George Borg
Direttur Ġenerali
Direttorat Servizzi Edukattivi

Is-Sur Ian Mifsud
Direttur Ġenerali
Direttorat għal Kwalità u Standards fl-Edukazzjoni